

(CD-70) ૬ – જયકાર થાય ને ‘દાદા’ દેખાય

જયકાર થાય ને ‘દાદા’ દેખાય ! (૨)

જેની પાંહે બેહવાથી હૈને હારું-હારું લાગે, ઈનાં ગુણલાં ગવાય.
જેની પાંહે બેહવાથી કોને ભાલો-ભાલો સુણે, ઈનાં ગુણલાં ગવાય.
જેની પાંહે બેહવાથી ઓખે ચંગુ-ચંગુ દેખે, ઈનાં ગુણલાં ગવાય.
જેની પાંહે બેહવાથી નોકે ગુડડુ-ગુડડુ શ્વાસે, ઈનાં ગુણલાં ગવાય.
જેની પાંહે બેહવાથી શબદ મીઠાં મધ ચાખે, ઈનાં ગુણલાં ગવાય.
જેની પાંહે બેહવાથી પગે પલાંઠિયું વાળે, ઈનાં ગુણલાં ગવાય.
જેની પાંહે બેહવાથી હાથે તાળિયું વજાડે, ઈનાં ગુણલાં ગવાય.
જેની પાંહે બેહવાથી માથું ડોલવા જ લાગે, ઈનાં ગુણલાં ગવાય.
જેની પાંહે બેહવાથી મન્ન મુરલી બજાવે, ઈનાં ગુણલાં ગવાય.
જેની પાંહે બેહવાથી બુદ્ધિ સવળું વિચારે, ઈનાં ગુણલાં ગવાય.
જેની પાંહે બેહવાથી ચિત્ત એકચિત્ત થાયે, ઈનાં ગુણલાં ગવાય.
જેની પાંહે બેહવાથી અહમ ગળતો દેખાયે, ઈનાં ગુણલાં ગવાય.
જેની પાંહે બેહવાથી દેહ આત્મરત થાયે, ઈનાં ગુણલાં ગવાય.
જેની પાંહે બેહવાથી રાગ બૈરાગ્ય ધ્યાવે, ઈનાં ગુણલાં ગવાય.
જેની પાંહે બેહવાથી દ્રેષ સ્વર્ગમાં સિધાવે, ઈનાં ગુણલાં ગવાય.
જેની પાંહે બેહવાથી ક્રોધ ક્ષમાધર્મ ધારે, ઈનાં ગુણલાં ગવાય.
જેની પાંહે બેહવાથી માન લઘુપદે ઠારે, ઈનાં ગુણલાં ગવાય.
જેની પાંહે બેહવાથી માયા અતીન્દ્રિય તખ્તે, ઈનાં ગુણલાં ગવાય.
જેની પાંહે બેહવાથી લોભ મુક્તિ માટે જાગે, ઈનાં ગુણલાં ગવાય.
જેનાં દરશન થવાથી આખી દુનિયા ભુલાય, ઈને ભગવાન કે’વાય.
જેનાં ગુણલાં ગાવાથી નિજગુણ પ્રગટાય, તંયે ભગવાન થવાય. -જયકાર..

